



اجتہاد و تقلید

آیت‌الله شهید استاد تصریح مطہری

شهید مطہری فاؤنڈیشن (۱۹۷۸)

اجتہاد اور تقلید

استاد شہید مرتضی مطھری

ای بک۔ مولانا صادق عباس فاضل قم

تیکنیکی معاونت۔ سید رضا جعفری

aalulbayt@gmail.com

ملنے کا پتہ

معراج کمپنی اردو بازار لاہور

حضرت نے فرمایا:

بین عوامنا و علمائنا و بین عوام اليهود و
علمائهم فرق من جهة و تسوية من جهة: اما
من حيث استوا فان الله قد ذم عوامنا
بتقليلهم علمائهم کما قد دم عوامهم و
اما من حيث افترقا فلا

ہمارے عوام و علماء اور یہودی عوام و علماء میں ایک جہت سے فرق ہے اور
ایک جہت سے ایک جیسے ہیں، ان کے ایک جیسے ہونے کی جہت میں
خداوند عالم نے ہمارے عوام کو بھی اپنے علماء کی ولیٰ تقلید کرنے کے
 باعث مذمت کی ہے اور فرق ہونے کی جہت میں مذمت نہیں کی ہے۔"

اس شخص نے عرض کیا:

فرزند رسول تو پڑھ دیجئے۔"

حضرت نے فرمایا: "یہودی عوام نے اپنے علماء کی عملی زندگی دیکھی تھی کہ وہ
کھلمن کھلا جھوٹ بولتے ہیں، رشوت لینے سے نہیں چوکتے، رشوت اور ذاتی تعلقات کے
 باعث الہی احکام اور فیصلوں میں الٹ پھیر کرتے ہیں، افراد و اشخاص سے تعصباً کی
 بنیاد پر برتاب کرتے ہیں، ذاتی حب وبغض کو الہی احکام میں شامل کرتے ہیں۔"

اس کے بعد حضرت نے فرمایا:

وَاضْطِرُوا بِمَعَارِفٍ قَلُوبَهُمْ إِلَى أَنْ مَنْ يَفْعُلْ مَا يَفْعُلُونَهُ فَهُوَ فَاسِقٌ لَا يَجُوزُ أَنْ يَصُدِّقَ عَلَى اللَّهِ وَلَا عَلَى الْوَسَائِطِ بَيْنَ الْخَلْقِ وَبَيْنَ اللَّهِ.

وہ اس فطری الہام کی روشنی میں جو خداوند عالم نے تکوین طور پر ہر شخص کو عطا کیا ہے جانتے تھے کہ ایسے اعمال کا ارتکاب کرنے والے شخص کی پیروی نہیں کرنی چاہئے، اس کی زبان سے بیان ہونے والا خدا اور رسول اکا قول نہیں ماننا چاہئے۔"

یہاں امام ایہ بتانا چاہتے ہیں کہ کوئی یہ گمان نہ کرے کہ یہودی عوام اس مسئلہ سے واقف نہیں تھے کہ ان علماء کی بات ماننا جائز نہیں ہے جو دینی احکام کے خلاف عمل کرتے ہیں، کیونکہ یہ کوئی ایسی بات نہیں ہے جس سے کوئی شخص واقف نہ ہو اس مسئلہ کی معرفت خداوند عالم نے ہر شخص کی فطرت میں ودیعت کی ہے اور ہر شخص کی عقل اسے جانتی ہے۔

منظقوں کے بقول یہ ان چیزوں میں سے ہے جس کی دلیل خود اس کے ساتھ ہے:

قضاياً قیاسها معها

جس شخص کا فلسفہ وجود پا کی و طہارت اور ہوئی وہوس سے اجتناب ہے اگر وہ ہوا و ہوس اور دنیا پرستی کا دلدادہ ہو جائے تو ہر عقل یہی حکم کرتی ہے کہ اس کی باتوں پر کان نہیں دھرنا چاہئے۔ اس کے بعد حضرت افرماتے ہیں:

وَكَذَلِكَ عَوَامٌ امْتَنَأَ إِذَا عَرَفُوا مِنْ فَقَهَاهُمُ الْفَسقُ الظَّاهِرُ

والعصبية الشديدة والتكلب على حطام الدنيا وحرامها،
و اهلاك من يتعصبون عليه و ان كان لاصلاح امره
مستحقا، وبالترفق بالبر والاحسان على من تعصبوه والهوان
كان للاذلال والاهانة مستحقا فمن قلک من عوامنا مثل
هؤلائهم

(اجتہاجی طرسی، جلد ۲، ص ۲۶۳، ماخوذ از تفسیر منسوب به امام حسن عسکری
وہاں "بالترفق" کے بجائے "بالترفرف" آیا ہے)

ہمارے عوام کا بھی یہی حال ہے، یہ لوگ بھی اگر اپنے فقہاء میں بدکاری،
شدید تعصب، مال و دنیا کی ہوس، اپنے دوستوں اور حامیوں کی
جانبداری..... چاہے وہ ناصاح ہی کیوں نہ ہوں..... اپنے مخالفوں کی
سرکوبی..... چاہے وہ احسان و نیکی کے مستحق ہی کیوں نہ ہوں..... اور اسی
طرح کے دوسرے اوصاف مشاہدہ کرنے کے باوجود اپنی آنکھیں بند کر
کے ان کی پیروی کرتے رہیں تو وہ لوگ بھی یہودی عوام کی طرح مذمت و
لامامت کے مستحق ہیں۔"

پس معلوم ہوا کہ جائز و مذموم تقلید، خود سپردگی، آنکھیں بند کر لینا اور خود کو کسی
کے حوالے کر دینا نہیں ہے بلکہ آنکھ کھولے رہنا اور ہوشیار رہنا ہے ورنہ وہ جرم میں
شریک مانیں جائیں گے۔

اجتہاد اور تقلید

علماء کی کریت اور عصمت کا جاہلانہ نظریہ

بعض افراد یہ خیال کرتے ہیں کہ گناہ کی تاثیر ہر شخص میں یکساں نہیں ہے، عام لوگوں پر گناہ اثر انداز ہوتا ہے اور ان کی عدالت و تقویٰ زائل کر دیتا ہے، لیکن علماء پر وہ کارگر ثابت نہیں ہوتا وہ ایک قسم کی "گُریت" اور ایک طرح کی عصمت کے مالک ہیں جو فرق آب قلیل و آب کثیر میں ہے (وہی فرق عوام اور علماء میں ہے) کہ اگر آب کثیر ایک گُر کے برابر ہو تو وہ نجاست کے مل جانے سے بخس نہیں ہوتا، نجاست اس پر اثر انداز نہیں ہوتی، جبکہ اسلام، کسی کے لئے گُریت واعتصام کا قائل نہیں ہے، یہاں تک کہ خود پیغمبر اکرم صلی اللہ علیہ وآلہ وسلم کے لئے بھی قرآن مجید کیوں کہتا ہے:

قُلْ إِنَّ أَخَافُ إِنْ عَصَيْتُ رَبِّيْنَ عَذَابَ يَوْمٍ

عَظِيْمٍ

اے پیغمبر! کہہ دو کہ اگر میں بھی گناہ کروں تو مجھے بھی یوم عظیم کا خوف

" ہے۔"

کیونکہ ارشاد ہوتا ہے:

لئن اشرکت لیحبطن عملک

اگر آپ کے عمل میں شرک کا شانہ بہ آ جائے تو آپ کا عمل رایگاں چلا جائے گا۔"

یہ سب ہمیں بتانے کے لئے یہاں کسی قسم کا امتیاز نہیں ہے کہ کسی کو گرتی و اعتراض حاصل نہیں ہے (کہ چاہے جتنا گناہ کرتے جائیں ان کی عدالت و تقویٰ پر حرف نہ آئے گا)۔

قرآن مجید میں موسیٰ ۱۱ و عبد صالح کی جود استان بیان ہوئی ہے وہ بڑی عجیب داستان ہے، اس داستان سے ایک عظیم درس یہ ملتا ہے کہ تابع و پیر و صرف اسی وقت تک پیشو اور ہنما کی اطاعت اور اس کے سامنے سر تسلیم خم کر سکتا ہے، جب تک پیشو اقانون کی خلاف ورزی نہ کرے، اصول نہ توڑے، برائی کی طرف مائل نہ ہو۔ اگر پیشو اصول و قوانین کے خلاف اقدام کرے تو یہاں غاموشی ہرگز جائز نہیں ہے، اگرچہ اس داستان میں عبد صالح کے اقدامات..... خود ان کی نظر میں، ایک وسیع ترا فق پر نظر رکھنے اور موضوع کے باطنی پہلو کی جانب توجہ کرنے کے باعث..... اصول و قوانین کے خلاف نہ تھے، بلکہ فریضہ و ذمہ داری کے عین مطابق تھے، لیکن کہتے یہ ہے کہ موسیٰ ۱۱ نے صبر کیوں نہیں کیا؟ اعتراض کیوں کر بیٹھے؟ باوجود یہ کہ وہ وعدہ کرتے تھے اور خود کو تلقین کرتے تھے کہ اعتراض نہیں کریں گے لیکن پھر بھی اعتراض کر بیٹھتے تھے۔ موسیٰ ۱۱ کا کمزور پہلوان کا اعتراض کرنا نہیں تھا بلکہ موضوع کی حقیقت اور اس کے باطن سے ناواقفیت تھی، اگر انہیں حقیقت کا علم ہوتا تو وہ اعتراض نہ کرتے اور وہ حقیقت کو جاننا بھی چاہ رہے تھے لیکن جب تک وہ ان اقدامات کو الہی اصول و قوانین کے برخلاف تصور کر رہے تھے، ان کا ایمان انہیں

خاموش رہنے کی اجازت نہیں دے رہا تھا۔ بعضوں کا کہنا ہے کہ اگر قیامت تک عبد صالح کے اقدامات جاری رہتے تو موسیٰؑ بھی اعتراض و تنقید سے باز نہ آتے، مگر یہ حقیقت موضوع سے باخبر ہو جاتے۔

موسیٰؑ ان سے کہتے ہیں:

هُلْ أَتَبِعُكَ عَلَىٰ أَنْ تَعْلِمَنِ هَمَّا عُلِّمْتَ رُشْدًا

کیا آپ مجھے اجازت دیں گے کہ میں آپ کی پیروی کروں تاکہ آپ مجھے تعلیم دیں۔"

عبد صالح کہتے ہیں:

لَنْ تَسْتَطِعَ مَعِيَ صَبَرًا

تم میری مصاجبت برداشت اور جو کچھ دیکھو گے اس کے متعلق خاموش نہیں رہ سکتے۔"

اس کے بعد خود ہی اس کی وجہ بتائے دیتے ہیں:

وَكَيْفَ تَصْبِرُ عَلَىٰ مَا لَمْ تُحْظِطْ بِهِ حُجْرًا

جب تم کوئی (بظاہر) غلط کام ہوتا دیکھو گے اور اس کی حقیقت و راز سے بھی واقف نہ ہو گے تو کیسے خاموش رہ سکتے ہو؟"

موسیٰؑ نے کہا:

سَتَجِدُنِي إِنْ شَاءَ اللَّهُ صَابِرًا وَلَا أَعْصِي لَكَ أَمْرًا

انشاء اللہ آپ مجھے صابر پائیں گے اور آپ کی نافرمانی نہیں کروں گا۔"

موئی نے یہ نہیں کہا کہ راز کا پتہ ہو یا نہ ہو میں صبر کروں گا، بلکہ صرف اتنا کہا کہ مجھے امید ہے کہ یہ صبر و تحمل مجھ میں پیدا ہو جائے، البتہ موئی ۱۱ میں یہ تحمل اس وقت پیدا ہو گا جب وہ ان اقدامات کے راز سے واقف ہو جائیں گے۔

اس کے بعد عبد صالح نے موئی ۱۱ سے مزید واضح اور پاک وعدہ لینا چاہا کہ راز معلوم ہو یا نہ ہو وہ اعتراض نہ کریں، یہاں تک کہ وقت آنے پر میں خود اس کی وضاحت کروں:

قَالَ فَإِنِّي أَتَبَعْتُنِي فَلَا تَسْكُلْنِي عَنْ شَيْءٍ حَتَّىٰ
أُحِدِّثَ لَكَ مِنْهُ ذِكْرًا

اگر میرے ساتھ آنا چاہتے ہو تو سب کچھ دیکھ بھی چپ رہنا ہو گا، بعد میں خود تو صحیح دوں گا۔"

یہاں اب اس کے بعد آیت میں یہ نہیں ہے کہ موئی ۱۱ نے یہ شرط مان لی، آیت میں اس اتنا ہی ہے کہ اس کے بعد وہ لوگ چل پڑے اور ان کو سارے واقعات پیش آئے جنہیں آپ بارہا سن چکے ہیں۔

بہرحال میں یہ بتانا چاہتا تھا کہ جاہل کا عالم کی تقلید کرنا سرپرداگی نہیں ہے، ناجائز تقلید وہی ہے جو سرپرداگی کی شکل میں ہو اور یہ صورت اختیار کر لے کہ جاہل کو عالم سے بحث کرنے کا حق نہیں، یہ باتیں ہماری سمجھ سے مافق ہیں، شاید یہ سب کچھ شرعی ذمہ دار یوں کا تقاضا ہو۔"

میں نے یہ داستان امام جعفر صادق علیہ السلام کی تائید و شاہد کے طور پر پیش کی ہے۔

جاائز تقلید

امام حضرت صادق علیہ السلام ناجائز و مذموم تقلید کے متعلق وہ جملے (جنہیں میں نقل کر چکا ہوں) بیان کرنے کے بعد جائز و مذموم تقلید، ان لفظوں میں بیان فرماتے ہیں:

فاما من كان من الفقهاء صائنا لنفسه
حافظاً لدینه مخالفًا على هواه مطيناً لامر
مولاه فللعواوام ان يقلدوه

اپنے نفس پر قابو رکھتا ہو، شیطان کی دعوتیں اور آوازیں اس کے قدم ڈگکا نہ سکتی ہوں، اپنے دین کی حفاظت کرتا ہو، دین کا سودا نہ کرتا ہو (شاید مراد یہ ہو کہ عوام اور معاشرہ میں دین کی حفاظت و بقاء کا انتقام کرتا ہو) نفسانی خواہشات کا مخالف اور الٰہی احکام کا مطیع و فرمانبردار ہو تو عوام ایسے شخص کی تقلید کر سکتے ہیں۔"

البتہ یہ نکتہ واضح ہے کہ نفسانی خواہشات کی مخالفت میں ایک عالم اور عام شخص کے درمیان فرق ہے، کیونکہ ہر شخص کی خواہش نفس، کچھ معین امور میں ہوتی ہے جو ان کی خواہش نفس الگ ہے اور بوجھے کی خواہش نفس الگ، ہر شخص جس منصب، جس طبقہ، جس سن میں ہوا سی کے مطابق خواہش نفس رکھتا ہے۔ ایک عالم دین کی نفس پرستی کا معیار نہیں ہے کہ وہ شراب پیتا ہے یا نہیں؟ جو اکھیلتا ہے یا نہیں؟ نمازو روزہ ترک کرتا

ہے یا نہیں؟ اس کی ہوا پرستی کا معیار عہدہ و منصب کی خواہش، شہرت و محبویت سے لگا، ہاتھ چوانے کی آرزو، اپنے آگے پیچے لوگوں کے چلنے کی تمنا، اپنا اقتدار مضبوط بنانے کے لئے بیت المال کا استعمال، اپنے ساتھیوں، عزیزوں اقرباء، خاص طور سے اپنے صاحبزادوں کو بیت المال وغیرہ میں خرد بردار کھلی چھوٹ اور اسی طرح کی دوسری چیزیں ہیں۔

امام اس کے بعد فرماتے ہیں:

وهم بعض فقهاء الشيعة لا جمیعهم
یہ اعلیٰ وارفع اوصاف وفضائل صرف بعض شیعہ فقهاء میں پائے جاسکتے
ہیں، تمام شیعہ فقهاء میں نہیں۔"

یہ حدیث اپنے آخری جملوں کے لحاظ سے مسئلہ اجتہاد و تقلید کی ایک دلیل ہے۔

پس معلوم ہوا کہ اجتہاد و تقلید کی دو و فتحیں ہیں، جائز و ناجائز۔

میت کی تقلید کیوں جائز نہیں؟

ہماری فقہ کا ایک مسلم المثبت مسئلہ یہ ہے کہ میت کی تقلید ابتدأ جائز نہیں ہے، میت کی تقلید اگر جائز ہے تو صرف اس حد تک کہ جو شخص کسی مجتہد کی اس کی زندگی میں تقلید کر رہا تھا اس کی موت کے بعد اس کی تقلید پر باقی رہ سکتا ہے، مردہ مجتہد کی تقلید پر باقی رہنے کے لئے بھی زندہ مجتہد کی اجازت ضروری ہے، مجھے اس مسئلے کی فقہی دلیلوں سے مطلب نہیں ہے، میں صرف اتنا کہنا چاہتا ہوں کہ یہ بڑا ہی بنیادی نظریہ ہے، لیکن

شرط یہ ہے کہ اس کا مقصد واضح ہو جائے۔

اس نظریہ کا پہلا فائدہ یہ ہے کہ یہ دینی مدارس کی بقا اور اسلامی علوم کی حفاظت کا ذریعہ ہے، نہ صرف یہ کہ اس طرح اسلامی علوم محفوظ رہیں، بلکہ روز بروز اس میں اضافہ و ترقی آتی جائے گی اور لا بخل مشکلیں حل ہوں گی۔

ایسا نہیں ہے کہ قدیم زمانہ میں ہماری تمام مشکلیں علماء کے ذریعے حل ہو چکی ہوں اور اب کوئی مشکل باقی نہ رہ گئی ہو، کلام تفسیر، فقہ اور دوسرے اسلامی علوم میں ہزاروں معنے اور مشکلیں ہیں، بہت سی مشکلیں ماضی میں عظیم علماء حل کر چکے ہیں اور بہت سی مشکلیں باقی ہیں اور یہ مستقبل کے علماء کی ذمہ داری ہے کہ وہ انہیں حل کریں اور تدریجی طور پر ہر موضوع میں مزید جامع اور بہتر کتابیں تحریر کریں اور اس سلسلے کو آگے بڑھانیں، جس طرح ماضی میں علماء نے تدریجی طور پر تفسیر کو آگے بڑھایا، فقہ کو آگے بڑھایا، کلام کو آگے بڑھایا، یقافہ رکنا نہیں چاہئے، پس زندہ مجتہدوں کی تلقید اور ان کی طرف عوام کی توجہ اسلامی علوم کی بقا و ارتقاء کا ایک ذریعہ ہے۔

دوسری سبب یہ ہے کہ مسلمان ہر روز اپنی زندگی میں نئے نئے مسائل سے دوچار ہوتے ہیں اور انہیں ان مسائل میں اپنی ذمہ داری کا علم نہیں ہے، لہذا ایسے زندہ فقیہوں اور زندہ افکار کی ضرورت ہے جو یہ عظیم احتیاج برطرف کر سکیں۔ اجتہاد و تقلید سے متعلق ایک حدیث میں ہے:

و اما الحوادث الواقعۃ فا رجعوا فیها الی رواة احادیثنا (احتجاج طبری، ج ۲۸۳) (نئے واقعات میں ہماری حدیثوں کے راویوں کی طرف رجوع کرو) "احادیثنا" کے بجائے "حدیثا" ہے)

حوادث واقعہ" یہی نئے مسائل ہیں جو ہر صدی میں ہر دور میں اور ہر سال پیش آتے رہتے ہیں۔ مختلف صدیوں کی فقہی کتابوں کی چھان بین سے یہ پتہ چلتا ہے کہ لوگوں کی ضروریات کے مطابق تدریجی طور پر فقہ میں نئے مسائل داخل ہوئے ہیں اور فقہاء نے ان کا جواب دینے کی کوشش فرمائی ہے، اسی لئے رفتہ رفتہ فقہ کی ضخامت بڑھتی گئی ہے۔

اگر کوئی شخص تحقیقی نقطہ نظر سے حساب لگائے تو سمجھا جاسکتا ہے کہ فلاں اور فلاں مسئلہ، کس صدی میں، کسی علاقہ میں اور کس ضرورت کے تحت فقہ میں شامل ہوا ہے۔ اگر زندہ مجتہدان نئے مسائل کا جواب نہ دے تو پھر زندہ و مردہ مجتہد کی تقلید میں کیا فرق ہے؟ بہتر ہے کہ ہم بعض مردہ مجتہدوں مثلاً شیخ الفصاری کی جو خود زندہ مجتہدوں کے اعتراف کے مطابق سب سے زیادہ عالم و محقق تھے..... تقلید کریں۔

بنیادی طور پر اجتہاد کا فلسفہ کلی احکام کو جدید مسائل اور بدلتے ہوئے حادثات پر منطبق کرنے میں نہیں ہے۔ واقعی مجتہد وہی ہے جو یہ فلسفہ حاصل کر سکے اسے معلوم ہو کہ موضوعات کس طرح بدلتے ہیں اور ساتھ ہی ساتھ ان کے احکام بھی بدلتے ہیں، ورنہ پرانے اور تحقیق شدہ مسائل میں تحقیق کرنا اور کسی "علی الاقوی" کو "علی الاحوت" سے بدل دینا یا "علی الاحوت" کو "علی الاقوی" میں تبدیل کر دینا تو کوئی ہنرنہیں ہے، اس کے لئے اتنے ہنگامے کی ضرورت نہیں ہے۔ البتہ اجتہاد کے لئے بہت سی شرائط و مقدمات کی ضرورت ہے۔ مجتہد کو مختلف علوم کا ماہر ہونا چاہئے، عربی ادب، منطق، اصول فقہ، حتیٰ تاریخ اسلام اور تمام اسلامی فرقوں کی فقہ کا علم ہونا چاہئے اور پھر متول مشق و تمرین کی ضرورت ہے، تب کہیں ایک واقعی وجید فقیہ وجود

میں آتا ہے۔ فقط نہ صرف، معانی، بیان اور منطق کی چند کتابیں اور پھر فرانڈ مکا سب اور کفایت جیسی سطح کی تین چار کتابیں پڑھ کر اور چند بہتمک درس خاہر میں شرکت کر کے کوئی اجتہاد کا دعویٰ نہیں کر سکتا اور "وسائل" و "جوہر" سامنے رکھ کر فتوے صادر نہیں کر سکتا، اسے تفسیر و حدیث یعنی حضرت رسول خدا سے امام حسن عسکری ا تک کے ۲۵۰ سال پر محیط ادوار میں بیان ہونے والی ہزاروں حدیثوں، نیز ان حدیثوں پر صادر ہونے والے ماحول یعنی اسلام اور تمام اسلامی فرقوں کی فقہ، نیز رجال اور راویوں کے طبقوں کا مکمل علم ہونا چاہئے۔

آیة اللہ بروجردی اعلیٰ اللہ مقامہ واقع افقیہ تھے، مجھے کسی کا نام لینے کی عادت نہیں ہے۔ وہ بھی جب تک زندہ تھے میں نے اپنی تقریروں میں ان کا نام نہیں لیا ہے، لیکن اب جبکہ وہ اس دنیا سے رخصت ہو چکے ہیں اور کسی لائق کاشائی نہیں رہ گیا ہے، یہ عرض کر رہا ہوں کہ آپ واقع ایک ممتاز و زبردست فقیہ تھے۔ تفسیر، حدیث، رجال درایت اور تمام اسلامی فرقوں کی فقہ پر مکمل دسترس رکھتے تھے۔

فتاویٰ میں فقیہ کے تصورات کی جھلک

فقیہ اور مجتہد کا کام شرعی احکام کا استنباط و استخراج ہے، لیکن موضوعات کے بارے میں اس کی معلومات اور کائنات کے متعلق اس کے تصورات کو اس کے فتووں میں بڑا دخل ہوتا ہے، جن موضوعات کے متعلق فتویٰ صادر کر رہا ہے، ضروری ہے کہ ان کے متعلق بھرپور معلومات رکھتا ہو مگر کسی ایسے فقیہ کو تصور کریں جو گھر یا مدرسہ میں گوشہ نشینی کی زندگی گزار رہا ہے اور اس کا موازنہ ایک ایسے فقیہ سے کریں جو زندگی کے مسائل میں دخیل ہے۔ یہ دونوں فقیہ شرعی دلیلوں کی طرف رجوع

کرتے ہیں، لیکن دونوں کا استنباط اور فتویٰ الگ ہو گا۔

ایک مثال عرض کرتا ہوں، فرض کیجئے جس شخص نے تہران میں زندگی گزاری ہو یا تہران ہی جیسے کسی شہر میں زندگی بسر کی ہو؛ جہاں آب گرا اور آب جاری کی فراوانی ہو، نہریں اور کنوں موجود ہوں۔ یہ شخص فقیہ ہے اور طہارت و نجاست کے متعلق فتویٰ دینا چاہے تو وہ اپنی ذاتی زندگی کے تجربات کے پیش نظر جب طہارت و نجاست کی روایتوں کا مطالعہ کرے گا تو اس کا استنباط و احتیاط اور بہت سی چیزوں سے اجتناب کے ہمراہ ہو گا، لیکن جب یہی شخص بیت اللہ الحرام کی زیارت کی غرض سے سفر کرے گا اور وہاں پر طہارت و نجاست کی صورت حال، نیز پانی کی قلت سے دوچار ہو گا تو طہارت و نجاست کے سلسلے میں اس کا نظر یہ بدل جائے گا، یعنی اس سفر کے بعد جب وہ طہارت و نجاست سے متعلق روایتوں کا جائزہ لے گا تو ان حدیثوں کا کچھ اور ہمی مطلب اس کی سمجھ میں آئے گا۔

اگر کوئی شخص فقهاء کے فتوؤں کا آپس میں موزانہ کرے اور پھر ان کے حالات زندگی، نیز زندگی کے مسائل میں ان کے طرز فکر کا جائزہ لے تو اس پر یہ حقیقت آشکار ہو جائے گی کہ ایک فقیہ کے ذہنی تصورات اور دنیا کے بارے میں اس کی معلومات کس تدریس کے فتوؤں پر اثر انداز ہوئے ہیں، یہاں تک کہ عرب فقیہ کے فتوؤں سے عربیت کی بوآتی ہے اور عجمی فقیہ کے فتوؤں سے عجمیت کی بوآتی ہے، دیہاتی فقیہ کے فتوؤں میں دیہات کی جھلک دکھائی دیتی ہے اور شہری فقیہ کے فتوؤں میں شہری جلوے نظر آتے ہیں۔

یہ دین، دین خاتم ہے، کسی خاص علاقہ یا زمانہ سے مخصوص نہیں ہے وہ ہر

علاقہ اور ہر زمانہ کے لئے یہ وہ دین ہے جو زندگی کو منظم بنانے اور انسانی زندگی کو ارتقاء دینے آیا ہے، پھر یہ کیسے ممکن ہے کہ کوئی فقیہ فطری نظاموں اور طبیعی حالات سے بے خبر اور زندگی کے رشد و ارتقاء کا منکر ہونے کے باوجود اس دین حنفی کے اعلیٰ و متقدم احکام کا صحیح طریقے سے استنباط کر سکے جو انہی نظاموں کے لئے آیا ہے اور ان ہی تغیرات و تبدلات، نیز رشد و ارتقاء کی ہدایت و رہنمائی اور انہیں صحیح سمت پر لے جانے کا ضامن ہے؟!

ضرورتوں کا ادراک

آج بھی ہماری فقہ میں ایسے موارد موجود ہیں جہاں فقہاء نے صرف کسی موضوع کی ضرورت و اہمیت کے ادراک کے پیش نظر پرے جزم و یقین کے ساتھ اس کے واجب ہونے کا فتویٰ دیا ہے یعنی باوجود یہ کہ اس موضوع کے متعلق کوئی صریح و واضح حدیث و آیت ہے نہ معتبر اجماع، لیکن فقہاء نے استنباط کے چوتھے رکن یعنی عقل دلیل سے استفادہ کرتے ہوئے فتویٰ دیا ہے، فقہاء ایسے مقامات پر موضوع کی اہمیت اور روح سے واقفیت کے پیش نظر کہ اسلام، اہم موضوعات کے احکام بیان کئے بغیر انہیں یوں ہی نہیں چھوڑ دیتا، یقین کرتے ہیں کہ اس مقام پر الہی حکم ایسا ہونا چاہئے۔ حاکم کی ولایت اور اس کے فروعات سے متعلق فقہاء کے فتوؤں کی اساس یہی ہے، اگر انہیں موضوع کی اہمیت کا حسas نہ ہوا ہوتا تو یہ فتوے وجود میں نہ آتے جس حد تک انہیں موضوع کی اہمیت کا حسas ہوا، انہوں نے فتوے صادر کئے۔ ایسی ہی دوسری نظیریں بھی دریافت کی جاسکتی ہیں جہاں فتویٰ نہ دینے کی وجہ، موضوع کی اہمیت و ضرورت سے بے خبر و لاعلمی رہی ہے۔

ایک اہم تجویز

یہاں میں ایک تجویز پیش کر رہا ہوں جو ہماری فقہ کے ارتقاء کے لئے بے حد مفید ہے، یہ تجویز اس سے پہلے آیۃ اللہ حاجی شیخ عبدالکریم یزدی اعلیٰ اللہ مقامہ، (حوزہ علمیہ قم کے بانی) پیش کر چکے ہیں، میں ان ہی کی تجویز دہرا رہا ہوں۔

جناب موصوف نے فرمایا تھا کہ یہ کیا ضروری ہے کہ عوام تمام مسائل میں ایک ہی شخص کی تقلید کریں، بہتر یہ ہے کہ فقہ کے الگ الگ شعبے قائم کر دیے جائیں، یعنی ہر گروہ، فقہ کا ایک عمومی کورس پورا کرنے کے بعد کسی معین شعبہ میں مہارت حاصل کرے اور لوگ اس کی اسی شعبے میں تقلید کریں جس میں اس نے مہارت حاصل کی ہے، مثلاً بعض لوگ عبادات کو اپنی مہارت کے شعبہ کے طور پر اختیار کریں تو کچھ لوگ معاملات میں، کچھ افراد سیاسیت میں اور کچھ اشخاص احکام میں (احکام، فقہی اصطلاح میں) اجتہاد کریں، جس طرح علم طب میں شعبے تقسیم کر دیئے گئے ہیں ہر ڈاکٹر طب کے ایک مخصوص شعبہ میں مہارت حاصل کرتا ہے، کوئی دل کا، ہر ہے تو کوئی آنکھ کا، کوئی کان کا، ہر ہے تو کوئی ناک کا..... اگر ایسا ہو جائے تو ہر شخص اپنے شعبے میں زیادہ بہتر طریقے سے تحقیق کر سکتا ہے۔ میرے خیال میں جناب سید احمد زنجانی کی کتاب "الکلام یحیر الکلام" میں یہ بات آیۃ اللہ حاجی یزدی سے نقل ہوئی ہے۔

یہ تجویز بہت اچھی تجویز ہے اور میں اس میں اتنا اور اضافہ کرتا ہوں کہ فقہ میں کام کی تقسیم اور فقاہت میں تخصصی شعبوں کی ایجاد، تقریباً سو سال سے ایک ضرورت کی شکل اختیار کر چکی ہے اور موجودہ حالات اس دور کے فقهاء یا فقہ کے تکامل و ارتقاء کو روک دیں، اسے موقوف کر دیں اور یا یہ تجویز مان لیں۔

علوم میں شعبوں کی تقسیم

کیونکہ علوم میں کام کی تقسیم، علوم کی ترقی کا نتیجہ بھی ہے اور علت بھی، یعنی علوم تدریجی طور پر ترقی کرتے ہیں اور پھر اس منزل پر پہنچ جاتے ہیں کہ اس کے تمام مسائل میں تحقیق ایک شخص کے بس کی بات نہیں رہ جاتی، لہذا اس کی تقسیم اور مختلف شعبے ایجاد کرنا ضروری ہو جاتا ہے، پس کام کی تقسیم اور ایک علم تخصصی شعبوں کی ایجاد اس علم کی ترقی کا نتیجہ ہے۔ دوسری طرف سے جب کام تقسیم ہو جاتا ہے اور تخصصی شعبے قائم ہو جاتے ہیں اور ساری توجہ اپنے اپنے مخصوص شعبوں پر متمرکز ہو جاتی ہے تو علم کو مزید ترقی ہوتی ہے۔ دنیا کے تمام علوم..... طب، ریاضیات، قانون، ادبیات اور فلسفہ..... میں تخصصی شعبے قائم ہو چکے ہیں، اسی لئے ان علوم نے خوب ترقی بھی کی ہے۔

فقہ کا ایک ہزار سالہ ارتقاء

ایک زمانہ تھا جب فقہ بہت محدود تھی، شیخ طوسی سے پہلے کی فقہی کتابوں کا جب جائزہ لیتے ہیں تو وہ بہت ہی چھوٹی اور محدود نظر آتی ہیں۔ شیخ طوسی نے "مبسوط" نامی کتاب لکھ کر فقہ کو ایک نئے مرحلے میں داخل کیا اور اسے وسعت دی۔ اسی طرح ہر دور کے علماء و فقہاء کی کوششوں اور نئے نئے مسائل شامل ہونے نیز جدید تحقیقات کے نتیجے میں فقہ کی ضخامت بڑھتی گئی، یہاں تک کہ سو سال قبل، صاحب جواہر بڑی مشکلوں سے فقہ کا ایک مکمل دورہ لکھنے میں کامیاب ہو سکے۔ کہتے ہیں موصوف نے میں سال کی عمر سے اس مہم کا آغاز کیا تھا اور اپنی غیر معمولی صلاحیت، پیغم کوشش اور طویل عمر کے نتیجے میں زندگی کے آخری محاذات میں فقہ کا دورہ مکمل کرنے میں کامیاب ہوئے، جواہر کا

مکمل دورہ چھ بڑی اور بہت ہی ضخیم جلدوں میں چھپا ہے۔ (اب یہ کتاب ۳۲ جلدوں میں عام سائنس ساز" میں چھپی ہے) شیخ طوی کی "مبسوط" جو اپنے زمانہ میں مشروح و مفصل فقہ کا نمونہ مانی جاتی تھی، جواہر کی ایک جلد کے نصف کے برابر بھی نہیں ہے۔ صاحب جواہر کے بعد شیخ مرتضی انصاری اعلیٰ اللہ مقامہ نے فقہ کی نئی بنیادیں قائم کیں جس کا نمونہ آپ کی کتاب مکاسب اور کتاب طہارت ہے، آپ کے بعد کسی کے ذہن میں اتنی تفصیل و تحقیق کے ساتھ فقہ کا مکمل دورہ پڑھانے یا لکھنے کا تصور بھی نہیں آتا۔

اس موجودہ دور میں اور دنیا کے تمام علوم کی طرح ہماری فقہ کی اس ترقی کے بعد..... جو ماضی میں علماء و فقہاء کی کوششوں کا نتیجہ ہے..... اس دور کے علماء و فقہاء فقہ کی ترقی کو روک دیں اس کے ارتقاء کے راستے مسدود کر دیں اور یا اس سنبھیڈہ مترقی تجویز کو مان کر تخصصی شعبے ایجاد کریں اور عوام بھی ایک شخص کی تقلید کرنے کی بجائے مختلف شعبوں میں الگ الگ مجتہدین کی تقلید کریں جس طرح وہ اپنی جسمانی بیماریوں کے علاج کے لئے الگ الگ ماہرین کے پاس جاتے ہیں

فقہی کوسل

ایک اور تجویز بیان کرنا چاہتا ہوں اور میرا خیال ہے کہ یہ باتیں جتنا زیادہ بیان کی جائیں اتنا ہی بہتر ہے۔ تجویز یہ ہے، باوجود یہ کہ دنیا میں تمام علوم میں تخصصی شعبے قائم ہو چکے ہیں اور اس کے باعث حیرت انگیز ترقی ہوئی ہے، لیکن اسی کے ساتھ ساتھ ایک اور کام ہوا ہے جس نے اپنی جگہ پر اس ترقی میں بہت اہم کردار ادا کیا ہے اور وہ ہر شعبہ کے صفوں کے ماہروں کی امداد بآہمی، آپسی تعاون اور فکر و نظر کا تبادلہ ہے۔ آج کی دنیا میں ایک شخص کے فردی فکر و عمل کی کوئی قیمت نہیں، اکیلا انسان کچھ نہیں

کر سکتا۔ ہر شعبہ کے ماہرین ایک دوسرے سے تبادلہ خیال کرتے رہتے ہیں، اپنے افکار دوسروں کے سامنے پیش کرتے ہیں، بیہاں تک کہ ایک برا عظم کے دانشور دوسرے برا عظم کے دانشوروں سے تعاون کرتے ہیں، چنانچہ صفوں کے ماہروں کے درمیان اس تبادلہ خیال اور باہمی تعاون کے نتیجے میں اگر کوئی صحیح و مفید نظریہ سامنے آتا ہے تو وہ دنیا میں جلد ہی پھیل جاتا ہے اور اپنی جگہ بنالیتا ہے اور اگر کوئی غلط نظریہ ہوتا ہے تو اس کا بطلان جلد از جلد واضح ہو جاتا ہے اور وہ نظریہ دم توڑ دیتا ہے، اس نظریہ پر داز کے شاگرد، برسوں غلط ہی میں پڑے نہیں رہتے۔

لیکن افسوس کی بات یہ ہے کہ ہمارے یہاں ابھی تک کام کی تقسیم ہوئی ہے نہ تخصصی شعبے قائم ہوئے ہیں اور نہ آپس میں کسی قسم کا تعاون و تبادلہ خیال ہوتا ہے، میں یہاں یہ بتانے کے لئے کہ خود اسلام کے اندر اس قسم کے تصورات اور مترقبی احکام موجود ہیں۔ قرآن مجید کی ایک آیت اور نجی البلاغم کے چند جملے پیش کر رہا ہوں۔

قرآن مجید میں سورہ شوریٰ ۳۸ میں ہے:

وَالَّذِينَ اسْتَجَابُوا إِلَرَبِّهِمْ وَأَقَامُوا الصَّلَاةَ وَأَمْرُهُمْ شُورَى
بَيْنَهُمْ وَمَمَّا رَزَقْنَاهُمْ يُنْفِقُونَ ﴿٣٨﴾

یہ آیت مومنوں اور اسلام کے پیروؤں کے اوصاف ان لفظوں میں بیان کرتی ہے:

یہ لوگ حق کی دعوت قبول کرتے ہیں، نماز پڑھتے ہیں، اپنے کام باہمی ہم فکری اور رائے مشورے سے انجام دیتے ہیں اور جو کچھ ہم نے انہیں عنایت کیا ہے اس میں سے اتفاق کرتے ہیں۔"

پس اسلامی نقطہ نظر سے تبادلہ خیال اور ہم فکری مونوں اور اسلام کے پرواؤں کی زندگی کے اصول میں شامل ہے۔

نحو البلاغم میں ہے:

و اعلموا ان عباد اللہ المسحفطبر علمه
يصونون مصونه و يفجرون عيونه يتواصلون
بالولاية ويتلاقون بالمحبة ويساقون بکاس
روية و يصدرون بريمة

جان لو! خدا کے جن بندوں کو الہی علم سپرد کیا گیا ہے وہ اس کی حفاظت کرتے ہیں، اس کے چشموں کو جاری کرتے ہیں، یعنی علم کے چشموں سے لوگوں کو سیراب کرتے ہیں، آپس میں محبت آمیز عواطف اور دوستی کا رشتہ قائم کرتے ہیں، کشادہ روئی، محبت ارگرم جوشی سے ایک دوسرے سے ملتے ہیں۔ ایک دوسرے کو اپنی فکر و علم کے جام سے سیراب کرتے ہیں، اپنے نظریات سے ایک دوسرے کو مستفید کرتے ہیں، نتیجہ میں سب کے سب سیراب ہو کر باہر آتے ہیں۔"

اگر فناہت کی علمی کوئی نسل قائم ہو جائے اور تبادلہ خیال کا عمل باقاعدہ طور سے انجام پائے تو فقہ میں رونما ہونے والی ترقی کے علاوہ فتوؤں کا اختلاف بھی کافی حد تک برطرف ہو جائے گا۔

اگر ہمارا دعویٰ یہ ہے کہ ہماری فقہی بھی دنیا کے واقعی علوم کا ایک حصہ ہے تو

ہمیں بھی ان اسلوبوں سے استفادہ کرنا پڑے گا جس سے دوسرے علوم میں فائدہ اٹھایا جا رہا ہے، اگر ہم ان اسلوبوں کو کام میں نہ لائیں تو اس کا مطلب یہ ہے کہ ہماری فقہ علوم کی صفت سے خارج ہے۔

کچھ اور بھی تجویزیں ہیں، لیکن انہیں بیان کرنے کا اب وقت نہیں رہا ہے،

میں نے اس آیت کو سر نامہ کلام بنایا تھا:

فَلَوْلَا نَفَرَ مِنْ كُلِّ فِرْقَةٍ مِّنْهُمْ طَالِفَةٌ لِيَتَفَقَّهُوا فِي الدِّينِ
وَلَيُبَيِّنُدُّ رُوَا قَوْمَهُمْ إِذَا رَجَعُوا إِلَيْهِمْ لَعَلَّهُمْ يَحْذَرُونَ^{۱۷۳}

یہ آیت واضح لفظوں میں حکم دے رہی ہے کہ کچھ مسلمانوں خود میں

"تفقہ" کر کے دوسروں کو اپنے "تفقہ" سے بہرہ مند کرنا چاہئے۔

"تفقہ"، "فقہ" سے بنائے، فقہ کا معنی صرف سمجھنا ہی نہیں ہے بلکہ گہرائی اور ایک شے کی حقیقت کے متعلق بھرپور بصیرت کے ساتھ سمجھنے کو فقہ کہتے ہیں۔ راغب اصفہانی اپنی کتاب "مفہدات" میں کہتے ہیں:

الفقه هو التوصل الى علم غائب بعلم شاهد

تفقہ ظاہر و آشکار امر کے ذریعے کسی مخفی و پوشیدہ حقیقت کے اکشاف کا نام

ہے۔"

تفقہ کی تعریف میں کہتے ہیں:

تفقہ اذا طلبہ فتخصص به

کسی چیز کو تلاش کیا اور اس میں مہارت حاصل کر لی۔"

یہ آیت مسلمانوں سے کہتی ہے کہ دین کی معرفت سطحی نہیں ہونی چاہئے بلکہ

گھرائی میں اتر کر غور و فکر کریں اور احکام کی روح و فلسفہ کو سمجھنے کی کوشش کریں۔ یہ آیت اجتہاد و فقاہت کی دلیل ہے اور یہی آیت ہماری تجویزوں کی سند ہے، جس طرح اس آیت کی روشنی میں اسلام میں تفہم و اجتہاد کی بساط بچھائی گئی، اسی طرح اس آیت کے فرمان کے مطابق اس کی بساط میں مزید وسعت دی جائے ضرورتوں پر مزید توجہ دی جائے، فقہی کو نسل میدان عمل قدم رکھے، اجتماع سے کٹ کر انفرادی اقدامات منسوخ قرار دے دیئے جائیں، تخصصی شعبے قائم کئے جائیں تاکہ ہماری فقہہ اپنا ارتقائی سفر جاری رکھ سکے۔

(یہ استاد شہید جلیل القدر مفکر حضرت آیۃ اللہ مرتضیٰ مطہری کی تقریر تھی جو آپ نے ۱۹۶۱ء میں حضرت آیۃ اللہ بروجردی اعلیٰ اللہ مقامہ کی وفات کے تین دن بعد کی تھی)۔

ISLAMICMOBILITY.COM
IN THE AGE OF INFORMATION
IGNORANCE IS A CHOICE

*"Wisdom is the lost property of the Believer,
let him claim it wherever he finds it"*

Imam Ali (as)